

ఆదివారం

22 జూన్ 2025

4

హరిహర వీరమల్లు
లివీజ్ డేట్ ఫిక్స్..

నా శరీరం.. నా ఇష్టం



స్వతంత్ర భారత చరిత్రలోనే విజయవంతమైన స్టార్టప్ స్టేట్ తెలంగాణ

- టెక్ దిగ్గజాల మక్కువతో హైదరాబాద్ టెక్ రంగంలో బెంగళూరును దాటింది
- వ్యవసాయ రంగంలో విప్లవాత్మక మార్పులు తెచ్చాం • 15 రోజుల్లో పరిశ్రమలకు అనుమతులు.. పారదర్శక పాలనకు తెలంగాణ నిదర్శనం • కేసీఆర్ ఎఫెక్ట్‌తో అభివృద్ధిలో అగ్రస్థానంలో తెలంగాణ: ఆక్స్‌ఫర్డ్ ఫోరంలో కేటీఆర్

స్వతంత్ర భారత చరిత్రలోనే విజయవంతమైన స్టార్టప్ స్టేట్ తెలంగాణ అని బీఆర్‌ఎస్ వర్గం గ్రేసిడెంట్ కేటీఆర్ పేర్కొన్నారు. ప్రజల జీవితాలను మార్చాలన్న సంకల్పం ఉన్న నాయకుడు అధికారంలో ఉంటే ఏం జరుగుతుందో తెలియడానికి తెలంగాణనే నిదర్శనం అని అన్నారు. లండన్ ఆక్స్‌ఫర్డ్ ఇండియా ఫోరమ్ సదస్సులో తెలంగాణ విజయాధుని కేటీఆర్ వినిపించారు.

కేబీఆర్ పార్కుకు జయశంకర్ సార్ పేరు పెట్టాలి

సర్కారు స్పందించకుంటే ఆ పని మేమే చేస్తాం పార్కు ముందు విగ్రహం కూడా పెట్టాలి ఎమ్మెల్యే తీర్మాన్ మల్లన్న డిమాండ్



ప్రణీతరావును మరోసారి విచారించిన సిట్




పోలీసు ఉన్నతాధికారుల ప్రమేయం ఈ వ్యవహారంలో ఏ మేరకు ఉందనే కోణాల్లో విచారణ కొనసాగినట్లు సమాచారం.

పోస్ట్ ట్యాపింగ్ కేసులో ఎస్‌ఐపీ మాజీ డీఎస్పీ ప్రణీతరావును జూబ్లీహిల్స్ పోలీస్ స్టేషన్‌లో సిట్ అధికారులు మరోసారి విచారించారు. 5 గంటల పాటు ప్రణీత రావును సుదీర్ఘంగా ప్రశ్నించారు. ఉదయం 11 గంటలకు హాజరయిన ప్రణీత రావు... విచారణ ముగిసిన తర్వాత సాయంత్రం 4 గంటలకు తిరిగి వెళ్లిపోయాడు. ఎవరి ఆదేశాల మేరకు పోస్ట్ ట్యాపింగ్ చేశారు, అప్పటి పోలీసు ఉన్నతాధికారుల ప్రమేయం ఈ వ్యవహారంలో ఏ మేరకు ఉందనే కోణాల్లో విచారణ కొనసాగినట్లు సమాచారం.

రియల్ ఎస్టేట్ వ్యాపారం తగ్గిందని దుష్ప్రచారం..

- కొందరు కావాలనే పనిగట్టుకొని దుష్ప్రచారం చేస్తున్నారు • రాష్ట్రంలో నిర్మాణ రంగం 11.97% వృద్ధి, రూ.80 వేల కోట్లు ఆదాయం • హైదరాబాద్‌లో రూ 1 కోటి హైగా ఇళ్ల కొనుగోళ్లు 58% పెరిగాయి • రెరా వద్ద 9,744 ప్రాజెక్టులు రిజిస్టర్ • ప్రభుత్వంపై అపోహలు వద్దని హెచ్చరిక • నిర్మాణ రంగ అభివృద్ధికి ప్రభుత్వం పూర్తిగా కట్టుబడి ఉంది: - టైమ్స్ హెమామ్ ఎక్స్‌పోలో మంత్రి హామీ



ఎమ్మెల్యే పాడి కాశిక్ రెడ్డికి భారీ ఊరట

హుజూరాబాద్ ఎమ్మెల్యే పాడి కాశిక్ రెడ్డికి ఊరట దక్కింది. క్వారీ యజమానిని బెదిరించారనే కేసులో కోర్టు కీలక తీర్పును వెలువరించింది. కాశిక్ రెడ్డి రిమాండ్‌ను ఖాజీపేట రైల్వేకోర్టు తీరస్థరించడంతో పాటు పరతులతో కూడిన బెయిల్ మంజూరు చేసింది. క్వారీ యజమానిని బెదిరించారన్న కేసులో పోలీసులు శనివారం ఉదయం అరెస్టు చేసిన విషయం తెలిసిందే. సుబేదారి పోలీసులు ఆయనను శంషాబాద్ విమానాశ్రయంలో అదుపులోకి తీసుకొని వరంగల్‌కు తరలించారు.


పదేండ్లుగా భ్రష్టుపట్టిన రెవెన్యూ వ్యవస్థ ప్రక్షాళన

- భూ సమస్యలకు శాశ్వత పరిష్కారమే లక్ష్యం: భూ భారతికి ప్రజల నుండి 8.58 లక్షల దరఖాస్తులు
- రెవెన్యూ సదస్సుల ద్వారా భూ సమస్యలపై స్పష్టత.. రైతులకు న్యాయం • రైతుల వద్దకే వెళ్లిన రెవెన్యూ అధికారులు.. ఉచితంగా దరఖాస్తుల స్వీకరణ: మంత్రి పొంగులేటి



కేసీఆర్, కేటీఆర్‌కు ఇంకా ఎందుకు నోటీసులు ఇవ్వలేదు హైదరాబాద్, సిరిసిల్ల కేంద్రంగా ఫోన్‌ట్యాపింగ్: బండి సంజయ్

పోస్ట్ ట్యాపింగ్ వ్యవహారంపై కేంద్ర మంత్రి బండి సంజయ్ కీలక వ్యాఖ్యలు చేశారు. ఫోన్ ట్యాపింగ్ జరిగిందని చెప్పింది తానేనన్నారు. “హైదరాబాద్, సిరిసిల్ల కేంద్రంగా ఫోన్‌ట్యాపింగ్ జరిగింది. ప్రభాకర్‌రావు చాలా మంది జీవితాలను నాశనం చేశారు. భారాన నేతలు, వారి భార్యల ఫోన్లు కూడా ట్యాప్ చేశారు. ఈ కేసును సీబీఐకి అప్పగించాలి. పెద్దాయన చెబితే ఫోన్ ట్యాపింగ్ చేశామని ఇప్పటికే రాధాకిషన్ చెప్పారు.



దేశానికే తెలంగాణ బిక్కుబిక్కు

- విద్యుత్ ఉద్యోగులు, పెన్షనర్లకు 1.944% డీపి పెంపు • డీపి పెంపుతో విద్యుత్ సంస్థపై నెలకు రూ.11.19 కోట్లు భారం • రాష్ట్రంలో విద్యుత్ డిమాండ్ రోజురోజుకూ పెరుగుతోంది • గ్రీన్ ఎనర్జీ పాలసీ- 2025 లక్ష్యం: 2029 నాటికి 20,000 మెగావాట్ల గ్రీన్ పవర్ • విద్యుత్ ఉద్యోగుల సంక్షేమమే మా ప్రభుత్వ ధ్యేయం: డిప్యూటీ సీఎం స్పష్టం



తాబి బేడేల రాజ్యం

- రైతుల చేతులకు బేడేలు వేసిన ఘనత రేవంత్‌కే దక్కింది
- రైతుబంధును ఓట్ల సమయంలో మాత్రమే ఇస్తున్న రేవంత్ ప్రభుత్వం
- రైతు సంక్షేమం కేసీఆర్ పాలనలోనే నిశ్చితంగా సాగింది
- రైతు సమస్యలపై ప్రశ్నిస్తే అరెస్టులు
- వటాన్ చెరులో రైతుబంధు రాకపోతే కరెక్టరేట్, ఓఆర్‌ఆర్ దిగ్బిందనానికి జీఆర్‌ఎస్ హెచ్చరిక

జిన్నారం మండల కేంద్రంలోని అంబేద్కర్ చౌరస్తా వద్ద బీఆర్‌ఎస్ కోఆర్డినేటర్ ఆదర్శ్ రెడ్డి ఆధ్వర్యంలో ఏర్పాటు చేసిన రైతుబంధు నిధుల కోసం రైతుల ధర్నా కార్యక్రమంలో మాజీ మంత్రి, ఎమ్మెల్యే తన్నీరు హరీష్ రావు ముఖ్యఅతిథిగా హాజరయ్యారు. ఈ సందర్భంగా ఆయన మాట్లాడుతూ.. అనాడు కెసిఆర్ హయాంలో పటాన్నెరువు నియోజకవర్గంలో నాలుగు మండలాలకు సంబంధించి రెండు లక్షల ఎకరాలకు రైతుబంధును ప్రభుత్వం ఎగ్గొట్టే ప్రయత్నం చేస్తున్నదన్నారు. పటాన్నెరువు రైతులు చేసిన పాపం ఏమిటని ప్రశ్నించారు. ప్రతిపక్షంలో ఉన్నప్పుడు ఏతులకు పోయి పదికి పదిహేను ఇస్తాను అని కోతలు కోసిన ఏతుల రాయుడు నేడు రైతుబంధును ఎగ్గొట్టే ప్రయత్నం చేస్తున్నాడని దుయ్యబట్టారు. ఆనాడు కెసిఆర్ హయాంలో రైతులకు వరినాట్ల సమయంలో రైతుబంధును ఇస్తే నేడు ఓట్ల సమయంలో ఇచ్చే విధంగా రేవంత్ పాలన సాగుతుందన్నారు. కరోనా కష్టకాలంలో సైతం ఎమ్మెల్యేల జీతాలను బంధం చేసి రైతులకు సహాయం అందించిన ఘనత కేసీఆర్ దని గుర్తు చేశారు. నాడు రెండు లక్షల రుణమాఫీ ఒకేసారి చేస్తామన్న కోతల ప్రభుత్వం ఇంతవరకు దాని ఊసే లేదని గుర్తు చేశారు. రైతు పనిపోతే పది రోజుల్లో వారి కుటుంబానికి రైతు భీమా ద్వారా పది లక్షల రూపాయలు అందించిన ఘనత కేసీఆర్‌కే దక్కిందన్నారు. దేవుళ్ళపై ఓట్లు పెట్టి మాట తప్పిన ఘనత ఎగవేతల రాయుడు రేవంత్ దే అన్నారు.



యోగ బిక్కుబిక్కు

- విశాఖ ఆర్మీ బీచ్‌లో అద్భుతంగా యోగాంగ్ర
- ప్రపంచానికి ‘మానవాళి కోసం యోగా 2.0’ పిలుపు • 175 దేశాలకు యోగ సందేశం - మానవత్వానికి మార్గం యోగా • చంద్రబాబు, పవన్, లోకేశ్‌లకు మోదీ అభినందనలు • సూనె పదార్థాలు తగ్గించండి -ఆరోగ్యానికి యోగ అవశ్యకం : మోదీ సూచన

ప్రపంచ యోగ దినోత్సవం సందర్భంగా విశాఖ నగరంలో ఆర్మీ బీచ్ వద్ద యోగాంగ్ర కార్యక్రమాన్ని ప్రధాన అంతర్జాతీయ సమాజానికి ఆయన పిలుపునిచ్చారు. యోగ అనేది ప్రపంచాన్ని కలుపుతుంది.. 175 దేశాలలో యోగా లక్షలాదిమంది కూడా హాజరై యోగాసనాలు వేశారు ఈ సందర్భంగా ప్రధాన మోదీ మాట్లాడుతూ ఈ యోగా దినోత్సవం ‘మానవాళి కోసం యోగా 2.0’ కు నాంది పలకాలని, దీని ద్వారా అంతర్గత శాంతి ప్రపంచం విధానంగా మారాలని అంతర్జాతీయ సమాజానికి ఆయన పిలుపునిచ్చారు. యోగ అనేది ప్రపంచాన్ని కలుపుతుంది.. 175 దేశాలలో యోగా చేయడం సాధారణ విషయం కాదు అంటూ తెలిపారు. ఇదంతా కూడా మనతోనే సాధ్యమైందని వెల్లడించారు.

ఘనంగా అంతర్జాతీయ యోగా వేడుకలు

హార్ట్ ఫుల్ నెస్ సంస్థ, బజెపి ములుగు శాఖ ఆధ్వర్యంలో



ములుగు జిల్లా ప్రతినిధి, 21 జూన్ (ప్రజా పత్రిక): ములుగు జిల్లా కేంద్రంలోని సెయింట్ ఆంథోనీ స్కూల్లో భారతీయ జనతా పార్టీ ములుగు జిల్లా శాఖ ,హార్ట్ ఫుల్ నెస్ సంస్థ ఆధ్వర్యంలో అంతర్జాతీయ యోగా దినోత్సవం వేడుకలు ఘనంగా నిర్వహించారు. హార్ట్ ఫుల్ నెస్ శ్రీ రామచంద్ర మిషన్ సంస్థ శిక్షకురాలు ఒద్దాల మాధవి హాజరై ఈ అంతర్జాతీయ యోగా దినోత్సవ శుభాకాంక్షలు తెలిపి యోగా సాధన ద్వారానే చేయించారు. ఈ సందర్భంగా ఆమె మాట్లాడుతూ యోగా ధ్యానం ప్రతి ఒక్కరికీ నిత్య జీవితంలో అవసరమని, ప్రతిరోజు ఉదయం వేళలా కొంత సమయాన్ని కేటాయిస్తూ యోగా కార్యక్రమాలు నిర్వహించాలని, యోగా

చేయడం వలన పలు రకాల వ్యాధులు రావని, ఆరోగ్యకరంగా ఉంటారని అన్నారు. యోగా చేయడం వలన వారి ఆయుషు పెరగడమే కాకుండా సంపూర్ణ ఆరోగ్యకరంగా ఉంటారని ఆమె అన్నారు. ఈ కార్యక్రమానికి ముఖ్య అతిథిగా బీజేపీ ములుగు జిల్లా అధ్యక్షుడు సిరికొండ బలరాం హాజరై, యోగా ప్రాముఖ్యతను వివరించారు. యోగా మనిషి శరీరానికి ఆరోగ్యాన్ని, మనస్సుకు శాంతిని, ఆధ్యాత్మికంగా ఎదుగుదలకూ మార్గదర్శకం. భారతీయ సంస్కృతిలో యోగా కి ఉన్న ప్రాధాన్యం ప్రపంచవ్యాప్తంగా గుర్తింపు తెచ్చేందుకు ప్రధాని నరేంద్రమోడీ ప్రపంచ వ్యాప్తంగా గుర్తింపు తీసుకరావడానికి కృషి చేసినారు అని అన్నారు. ఈ సందర్భంగా ఈ కార్యక్రమంలో హార్ట్ ఫుల్ నెస్ సంస్థకు సంబంధించిన శిక్షకులు ఒద్దాల శ్రీనివాస్, పదమఠి నరేష్, అభ్యాసకులు మాకుల సంతోష్, కృష్ణ, సంగ రంజిత్ కుమార్, యోగా డే జిల్లా కన్వీనర్ గాదం కుమార్, బీజేపీ రాష్ట్ర కార్యవర్గ

సభ్యుడు చింతలపూడి భాస్కర్ రెడ్డి, ఎస్సీ మోర్చా ప్రధాన కార్యదర్శి కొత్త సురేందర్, గుగులోతు స్వరూప, జిల్లా ప్రధాన కార్యదర్శి శ్రీలమంతుల రవింద్రాచారి, జిల్లా కోశాధికారి గంగిశెట్టి రాజ్ కుమార్, రవి రెడ్డి, ములుగు మండల అధ్యక్షుడు రాయంచు నాగరాజు, మండల ప్రధాన కార్యదర్శులు రాజ్ కుమార్, పవన్, హేమాద్రి, శ్రీవారి, పలువురు బీజేపీ నాయకులు, కార్యకర్తలు, విద్యార్థులు, సాధారణ ప్రజలు పెద్ద ఎత్తున పాల్గొని యోగా ఆననాలు ప్రదర్శించారు.



సన్ రైజర్స్ హైస్కూల్లో అంతర్జాతీయ యోగా వేడుకలు

ముఖ్యఅతిథిగా హాజరైన డిఎస్సీ ఎన్ రవీందర్

ములుగు జిల్లా ప్రతినిధి, 21 జూన్ (ప్రజా పత్రిక): ములుగు జిల్లాలోని సన్ రైజర్స్ హైస్కూల్ నందు అంతర్జాతీయ యోగా దినోత్సవం సందర్భంగా నిర్వహించిన అంతర్జాతీయ యోగా దినోత్సవ వేడుకల్లో ముఖ్య అతిథిగా ములుగు డిఎస్సీ రవీందర్, సీఐ సురేష్, ఎస్సై వెంకటేశ్వర్లు పాల్గొన్నారు. ఈ కార్యక్రమానికి పాఠశాల కరస్పాండెంట్ పెట్టం రాజు అధ్యక్షత వహించారు. ఈ సందర్భంగా డిఎస్సీ రవీందర్ మాట్లాడుతూ ఆరోగ్యకరమైన జీవన శైలిని అలవర్చుకోవడానికి యోగా అమూల్యమైన సాధనమని అన్నారు. మన దైనందిన జీవితంలో యోగా ముఖ్య పాత్ర పోషిస్తోంది. మానసిక ప్రశాంతతకు, శారీరక ఆరోగ్యానికి యోగా ఎంతగానో తోడ్పడుతుందని తెలిపారు. యోగా శరీరం, మనస్సు, ఆత్మకు మధ్య సమతుల్యతను సాధించే ప్రాచీన భారతీయ సంప్రదాయ విధానమని అన్నారు. యోగాను ప్రతి ఒక్కరూ తమ జీవితంలో భాగం చేసుకోవడం ద్వారా ఉత్తమ ఫలితాలను సాధించవచ్చు అని అన్నారు. ఈ కార్యక్రమంలో అభయమిత్ర ప్రజల భద్రతకు భరోసా ఇచ్చే కమ్యూనిటీ కన్వెన్షిబిటీ కార్యక్రమం గురించి వివరించి యువత మాదకద్రవ్యాలకు బానిస కావద్దని పలు సూచనలు అందించారు. ఈ కార్యక్రమంలో పాఠశాల వైస్ ప్రిన్సిపల్ బల్లారి జనార్దన్ ఉపాధ్యాయ బృందం పాల్గొన్నారు.



బట్స్ హై స్కూల్ లో ఘనంగా యోగా వేడుకలు

యోగా ద్వారా శారీరక మానసిక ఆరోగ్యం ప్రిన్సిపాల్ కె రజనీకాంత్

ములుగు జిల్లా ప్రతినిధి, 21 జూన్ (ప్రజా పత్రిక): ములుగు జిల్లా కేంద్రంలోని బట్స్ హైస్కూల్లో ఘనంగా అంతర్జాతీయ యోగా దినోత్సవ వేడుకలు నిర్వహించారు. ఈ సందర్భంగా విద్యార్థులు ఉపాధ్యాయులు యోగాననాలు వేశారు.



ఈ సందర్భంగా పాఠశాల ప్రిన్సిపాల్ కె రజనీకాంత్ మాట్లాడుతూ యోగాననాలు ప్రతిరోజు చేయడం ద్వారా మానసిక శారీరక ఆరోగ్యాన్ని పొందవచ్చని అన్నారు. ప్రతిరోజు కొంత సమయాన్ని యోగాకు కేటాయించుకోవడం ద్వారా మనసును శరీరాన్ని సక్రమమైన మార్గంలో పెట్టుకోవచ్చని అంతేకాకుండా అనేకరకాల రోగాల బారి నుండి శరీరాన్ని కాపాడుకోవచ్చని తెలిపారు. ఈ కార్యక్రమంలో విద్యార్థులతో పాటు ఉపాధ్యాయులు యోగాననాలు వేస్తూ పాల్గొన్నారు.

ఘనంగా అంతర్జాతీయ యోగా దినోత్సవం



మేడ్చల్ మల్కాజ్గిరి, 21 జూన్ (ప్రజా పత్రిక): జిల్లా యంత్రాంగం సమన్వయంతో.. డాక్టర్ సి ఉమా గౌరీ, జిల్లా వైద్య మరియు ఆరోగ్యశాఖ అధికారి, మేడ్చల్ మల్కాజ్గిరి జిల్లా అంతామపల్లిలోని సమీకృత జిల్లా కార్యాలయాల సముదాయంలో అంతర్జాతీయ యోగా దినోత్సవం (ఐ డి డై) వేడుకలను నిర్వహించారు. డాక్టర్ సి ఉమా గౌరీ, మీడియాతో మాట్లాడుతూ... ఆరోగ్యం శ్రేయస్సు మరియు యోగా అభ్యాసాన్ని పెంపొందించడం, శారీరక, మానసిక శ్రేయస్సుకు యోగా ఒక మార్గం మరియు ఆరోగ్యకరమైన జీవితం కోసం జీవనశైలి మార్పు కోసం మన రోజువారీ జీవితంలో యోగాను అంతర్భాగంగా స్వీకరించాలని ఉద్యోగులను ప్రజలందరినీ కోరారు. ఉప జిల్లా వైద్య మరియు ఆరోగ్యశాఖ అధికారికి డాక్టర్ శోభ మరియు డాక్టర్ సత్యపతి జిల్లా ప్రోగ్రామ్ అధికారులు డాక్టర్ శ్రీదేవి, డాక్టర్ మల్లేశ్వరి, డాక్టర్ గీతా ప్రసాద్, డాక్టర్ చంద్ర కల డాక్టర్ వినోద్ శ్రీమతి మంజుల రాజేశ్వర్ రెడ్డి. జిల్లా ఆయుష్ కార్యక్రమ పరివీక్షకులు డా శ్రీమల్లి ఆయుర్వేద సీనియర్ వైద్య అధికారి డా జంగయ్య ఆయుర్వేద వైద్య అధికారి డా శ్రీదేవి యోగ ఇన్స్ట్రక్టర్ జ్యోత్స్న కలెక్టరేట్ సిబ్బంది సంతోష్ వైద్య మరియు ఆరోగ్య శాఖలోని అన్ని ఏఎంఎంఎల, మరియు ఆశాలు కార్యక్రమంలో పాల్గొన్నారు.



మోడల్ స్కూల్లో అంతర్జాతీయ యోగా దినోత్సవం..!!

ప్రిన్సిపాల్ నీలం రవీందర్



చిట్టూల, 21 జూన్ (ప్రజా పత్రిక): జయశంకర్ భూపాలపల్లి జిల్లా చిట్టూల మండల కేంద్రంలోని మోడల్ స్కూల్ కళాశాలలో అంతర్జాతీయ యోగా దినోత్సవం పురస్కరించుకొని పాఠశాల కళాశాల ఇన్చార్జ్ ప్రిన్సిపాల్ నీలం రవీందర్ సమక్షంలో ఎన్ఎస్ఎస్ ప్రోగ్రామ్ ఆఫీసర్ వాసాల వెంకటేశ్వర్లు విద్యార్థిని విద్యార్థులకు సూర్య నమస్కారాలు వజ్రాసనాలు సింహాసనాలు భుజంగాసనాలు మకరరసనాసనాలు వృక్షాసనాలు వేయించారు అనంతరం ప్రిన్సిపాల్ మాట్లాడుతూ ఈ ఆననాలు మన ఆరోగ్యానికి ఎంతో ఉపయోగపడుతున్నాయని మన ఆరోగ్య శక్తిని పెంపొందించేందుకు మనశ్శాంతిని కలిగించేందుకు అనేక రకమైనటువంటి ఆలోచనతో కూడుకున్నటువంటి మనసును ఒత్తిడి లేకుండా ప్రశాంతంగా ఉంచేందుకు రోగ నిరోధక శక్తి పెంపొందించేందుకు ఈ యోగా ఎంతో ఉపయోగపడుతుందని అన్నారు ఋషులు మునులు చాలా గొప్పవారు అని వారు ప్రసాదించినటువంటి యోగ నీ ప్రతి రోజూ మనం ఒక అరగంట పాటు చేయాలని సూచించారు ఈ కార్యక్రమంలో ఉపాధ్యాయుని ఉపాధ్యాయులు రాజు శివ ధనలక్ష్మి సమీరా జ్యోత్స్న దివ్య శ్రీలత శ్రీకాంత్ ఎం డి కలీం పాషా రామస్వామి భాస్కర్ సాగర్ పుట్టరాజు విద్యార్థిని విద్యార్థులు తదితరులు పాల్గొన్నారు.

ప్రాఫెసర్ జయశంకర్ ఫౌండేషన్ ఆధ్వర్యంలో ఉచితంగా కంటి ఆపరేషన్లు ..!! ఫౌండేషన్ చైర్మన్ అయిలి మారుతి

చిట్టూల, 21 జూన్ (ప్రజా పత్రిక): కంటి పొరల సమస్యలతో బాధపడే వృద్ధుల ఆపరేషన్ కొరకు ప్రత్యేక బస్సు ఏర్పాటు చేసి, డాక్టర్ చేత వారి కంటిని పరీక్షించి వారిని కఠినగర్ లోని చల్మెడ ఆనందరావు ఆస్పత్రికి తీసుకువెళ్లి వారికి కంటి లోపల 15వేల రెస్స్, (అడ్డం) ఉచితంగా వేసి వారికి కంటి ఆపరేషన్ ఉచితంగా చేయించడం జరుగుతుంది అలాగే ఆపరేషన్ అనంతరం వారికి నల్లటి కంటి అద్దాలు, మందులు ఉచితంగానే ఇవ్వబడును, పేషెంట్ కు మరియు పేషెంట్ తో వచ్చే వారికి కూడ భోజనం, ఉచితంగానే పెట్టబడును అలాగే పాలు, ట్రెడ్, పండ్లు కూడా ఉచితంగానే, కంటి ఆపరేషన్ చేయించుకునే వారికోసం తేదీ 23/6/2025 సోమవారం రోజున బస్సు భూపాలపల్లి మెయిన్ రోడ్డు హనుమాన్ టెంపుల్ వద్దకు వస్తుందని కావున వచ్చేవారు ఉదయం 10 గంటల వరకు అక్కడికి రాగలరని అక్కడినుండి కాటారం, మంధని, పెద్దపల్లి, మీదుగా కఠినగర్ వెళు _ంది కావున దీనిని గమనించి ఆపరేషన్ చేయించుకోవాలని అనుకునేవారు ఈ ఫోన్ నెంబర్ని 9440903023 సంప్రదించాలని ఏ జిల్లా నుండి అయినా కంటి ఆపరేషన్ కు రావచ్చని తెలియజేశారు.



కంటి ఆపరేషన్ చేసుకునేవారు తమవెంట తీసుకరావాల్సినవి ఆధార్ కార్డ్ కలర్ జిరాఫ్ట్ లు (3) కలర్ ఫోటో లు(3) ఆపరేషన్ చేయించుకునే వారు మూడు రోజుల నుండి మద్యం మానివేయాలని కోరారు.

విశ్వ భారతి విద్యాసంస్థలో యోగా దేను నిర్వహించిన చైర్మన్ బందారపు యాదగిరి గౌడ్

రామగుండం, 21 జూన్ (ప్రజా పత్రిక): అంతర్జాతీయ యోగా దినోత్సవం పురస్కరించుకొని విశ్వభారతి నవోదయ సెయింట్ జోసెఫ్ పాఠశాలలో యోగ నిర్వహకుల ఆధ్వర్యంలో యోగ డే కార్యక్రమాలు ఘనంగా జరిగాయి. ఈరోజు అందరు విద్యార్థుల చేత యోగ ఆననాలు, సూర్య నమస్కారాలు ట్రిటింగ్ ఎక్సర్సైజులు చేయించి యోగా యొక్క యొక్క ప్రాముఖ్యతను గురించి వివరించారు. ఈ కార్యక్రమంలో విశ్వభారతి హైస్కూల్లో వికాస తరంగిణి సభ్యుల ఆధ్వర్యంలో, సెయింట్ జోసెఫ్ నవోదయ లో కుసుమ యోగ మాస్టర్ ఆధ్వర్యంలో యోగ కార్యక్రమాలు నిర్వహించారు. ఈ కార్యక్రమాన్ని ఉద్దేశించి చైర్మన్ బందారపు యాదగిరి గౌడ్ మాట్లాడుతూ యోగ మానసిక శారీరక పరిస్థితులను సమానత్వం చేస్తుందని, యోగాకు భారతదేశం వుట్టిన ఇల్లు అని వేల సంవత్సరాల నుండి భారత దేశంలో ఋషులు మునులు యోగ ద్వారా జ్ఞానాన్ని సంపాదించి పంచారని తెలిపారు. ఈ కార్యక్రమంలో హెడ్మాస్టర్ నోయల్ జోసెఫ్, తిరుపతి గౌడ్, ప్రిన్సిపల్ ప్రవీణ్ కుమార్, ఉపాధ్యాయుని ఉపాధ్యాయులు విద్యార్థులు అధిక సంఖ్యలో పాల్గొన్నారు





ఘాటింగ్ లో నవ్వులు..

కారవాన్లో కన్నీళ్లు

తెలుగు చిత్రసీమలో తనదైన గుర్తింపు తెచ్చుకున్న యంగ్ హీరోయిన్ అనన్య నాగళ్ల. చిన్న చిత్రాలతో సిని ప్రయాణం ప్రారంభించిన ఈ ముద్దుగుమ్మ 2018లో విడుదలైన 'మల్లేశం' మూవీతో ప్రేక్షకుల మనసులను గెలుచుకుంది. ఆ తర్వాత పవన్ కల్యాణ్ 'పకీల్ సాబ్'లో తన పాత్రతో మంచి గుర్తింపు లభించగా. తర్వాత 'శాకుంతలం', 'తంత్ర', 'పాట్లలో' వంటి విభిన్న కథాచిత్రాల్లో నటించి తన టాలెంట్ తో ప్రేక్షకుల మనసుల్లో స్థానం సంపాదించుకుంది. ఇక యాక్టింగ్ తో పాటు, చృశ్చిత్తం విషయంలోనూ ఎంతో బలంగా నిలిచిన అనన్య.. ఇటీవల తన జీవితానికి సంబంధించిన ఒక విషాద ఘటనపై ఓ ఇంటర్వ్యూలో గుర్తు చేసుకున్నారు. 'చాలా మంది జీవితాలు వెలుగులో ఉంటాయి. కానీ, వారి బాధలు వెనుక దాగుంటాయి. ఇండస్ట్రీకి వచ్చాక కొంతకాలానికే నా బ్రేకప్ జరిగింది. అది నా మనసుకు తాకిన పెద్ద షాక్. రెండు సంవత్సరాలు ఆ బాధ నుంచి బయట పడలేక పోయా. రాత్రిపూట ఎమోషన్ తో ఏడ్చేసి, ఉదయం జిమ్ కి వెళ్ళేదాని. కారవాన్లో ఏడ్చిన కూడా, తర్వాత మాటింగ్ కు వచ్చేసే సమయానికి బాధ కనిపించకుండా చూసుకునేదాని. కుటుంబానికి ఏ మాత్రం తెలియనివ్వలేదు. ఎలాంటి పరిస్థితివైనా గట్టిగా ఎదుర్కొనగల శక్తి నాకు ఉంది. బ్రేకప్ బాధ నా కెరీర్ పై ప్రభావం చూపకుండా చూసుకున్నాను. ప్రెషెషన్ లో లైఫ్ లో ఎమోషన్స్ కు స్థానం ఇవ్వకూడదని అప్పుడే నిర్ణయించుకున్నా. నటిగా నన్ను సమ్మి అవకాశం ఇచ్చిన వాళ్లను నిరాశపరచకూడదు. అందుకే ఆ బాధను బయట చూపించలేదు' అని అనన్య తెలిపింది. ఆమె చెప్పిన ఈ మాటలు ఎంతో మందికి ప్రేరణ గా నిలుస్తున్నాయి.

హరిహర వీరమల్లు రిలీజ్ డేట్ ఫిక్స్..



పవన్ స్టార్ పవన్ కల్యాణ్ నటించిన ప్రతిష్టాత్మక చిత్రం 'హరి హర వీరమల్లు'. కృష్ణం రాజ్ దర్శకత్వం వహించగా, ప్రముఖ నిర్మాత పి.ఎం. రత్నం ఈ భారీ ప్రాజెక్టు నిర్మించారు. మొదటి నుండి పలు కారణాల వల్ల వాయిదా పడుతూ వస్తున్న ఈ చిత్రం ఎక్కికేలకు విడుదల తేదీ ఖరారైంది. అభిమానులు ఎప్పుడెప్పుడా అని ఎదురుచూస్తున్న ఈ సినిమా జూలై 24, 2025న గ్రాండ్ గా విడుదల కానుంది. మేకర్స్ అధికారికంగా ఈ అప్డేట్ ప్రకటించడంతో, పవన్ ప్యాన్స్ లో దిల్ కుష్ అవుతున్నారు. ఈ చిత్రంలో పవన్ కు జోడీగా నిధి అగర్వాల్ నటించడం, ప్రముఖ నటులు అర్జున్ రాంపాల్ (ఔరంగజేబ్ గా), నోరా ఫతేహి తదితరులు కీలక పాత్రల్లో కనిపించనున్నారు. ఎం.ఎం. కీరవాణి సంగీతం అందించిన ఈ చిత్రం పాటలు ఇప్పటికే అంచనాలను పెంచేశాయి. ఇప్పటికే పోస్టర్స్, మేకింగ్ వీడియోలతో, ఫ్యాన్స్ లో భారీ హైప్ క్రియేట్ చేసిన "హరి హర వీరమల్లు" ఇప్పుడు విడుదలకు రేడి అయింది. పవన్ మరోసారి తన పవర్ ఫుల్ చూపించనున్నారు. అంతే కాదు త్వరలో మేకర్స్ ఓ పవర్ ఫుల్ ట్రైలర్ ను రిలీజ్ చేయనున్నారు. అలాగే ప్రీ రిలీజ్ ఈవెంట్ కూడా గ్రాండ్ లెవెల్లో ప్లాన్ చేస్తున్నట్లు సమాచారం. పవన్ కల్యాణ్ రాజకీయంగా బిజీగా ఉన్నా, సినిమాతోను తన అభిమానులకు సర్ప్రైజ్ ఇచ్చే ప్రయత్నం మాత్రం గట్టిగానే చేస్తున్నారు.

నా శరీరం.. నా ఇష్టం

తనకి సంబంధించిన ఏ విషయామైనా ఉన్నది ఉన్నట్లుగా చెప్పేందుకు ఇష్టపడుతుంటుంది నటి శ్రుతిహాసన్. తన ముక్కుకు ఫ్లాస్టిక్ సర్జరీ చేయించుకున్న విషయాన్ని ఎన్నో ఇంటర్వ్యూల్లో స్వయంగా పంచుకున్న ఆమె ఇదే అంశంపై మరోసారి తనదైన శైలిలో స్పందించింది. "టీనేజ్ లో ఉన్నప్పుడు నా ముక్కు నాకు నచ్చేది కాదు. అందుకే సర్జరీ చేయించుకున్నా. అలాగే ముఖం మరింత అందంగా కనిపించేందుకు ఫిల్లర్స్ కూడా వాడా. దీంట్లో దాచుకునేది ఏమీ లేదు. నేను ఎన్నో సందర్భాల్లో ఈ విషయాన్ని చెప్పా. కొందరు వీటిని బయటకు చెప్పడం ఎందుకని దాచుకుంటారు. నేను వాళ్ల అభిప్రాయాన్ని గౌరవిస్తాను. కానీ, నాలా ధైర్యంగా చెప్పుకునే వాళ్లనూ తప్పు పట్టాల్సిన అవసరం లేదు. ఏమో భవిష్యత్తులో వయసు పైబడ్డాక ఫేస్ లిఫ్ట్ కూడా చేయించుకుంటానేమో. ఇది పూర్తిగా నా వ్యక్తిగత నిర్ణయం. నా శరీరం నా ఇష్టం. ఇతరులకు ఇబ్బంది లేనప్పుడు దాన్ని ప్రశ్నించాల్సిన అవసరం ఏముంది" అని శ్రుతి తన అభిప్రాయాన్ని పంచుకుంది. ప్రస్తుతం ఆమె రజనీకాంత్ తో 'కూలీ'లో నటిస్తోంది. ఇది అగస్టు 14న థియేటర్స్ లోకి రానుంది.

'సతీ లీలావతి' నుంచి ఫస్ట్ లుక్ రిలీజ్..!



టాలీవుడ్ హీరోయిన్ లావణ్య త్రిపాఠి నటిస్తున్న తాజా చిత్రం 'సతీ లీలావతి'. దుర్గాదేవి పిక్చర్స్, ట్రియో స్టూడియోస్ బ్యానర్లపై సంయుక్తంగా నిర్మిస్తున్న ఈ మూవీకి.. భీమిలి కబడ్డీ జట్టు, శివ మనసులో శృతి వంటి విభిన్న చిత్రాలతో గుర్తింపు పొందిన దర్శకుడు తాతినేని సత్య దర్శకత్వం వహించనున్నాడు. లావణ్య త్రిపాఠి పుట్టినరోజు సందర్భంగా (డిసెంబర్ 15, ఆదివారం) ఈ సినిమా టైటిల్ ను అధికారికంగా ప్రకటించిన చిత్ర బృందం, తాజాగా ఈ సినిమా ఫస్ట్ లుక్ విడుదల చేశారు. మలయాళ నటుడు దేవ్ మోహన్ ప్రధాన పాత్రల్లో నటిస్తున్న ఈ మూవీకి మిక్కి జె. మేయర్ సంగీతం అందిస్తుండగా, సినిమాటోగ్రాఫర్ గా బినేంద్ర మీనన్, ఎడిటింగ్ బాధ్యతలను సతీష్ సూర్య చేపడుతున్నారు. కథ కనుక చూసుకుంటే భర్త-భార్యల మధ్య ఉన్న అనుబంధాన్ని ఈ సినిమా సున్నితంగా చూపించనుంది. ఎమోషన్ తో పాటు ఎంటర్టైన్ మెంట్ కి కూడా పూర్తి స్థానం ఉండబోతుంది. ఫీల్ గుడ్ ఫ్యామిలీ డ్రామా గా రూపొందిన ఈ చిత్రం, అన్ని వర్గాల ప్రేక్షకులను ఆకట్టుకోనుంది. మొత్తానికి 'సతీ లీలావతి' ద్వారా లావణ్య మరోసారి ఒక డిఫరెంట్ పాత్రతో ప్రేక్షకులను ఆలరించేందుకు సిద్ధమవుతున్నారు.

ఈ ప్రశంసలన్నీ శేఖర్ కమ్మల వల్లే..

తాజాగా విడుదలైన 'కుబేర' చిత్రం ఎలాంటి హిట్ అందుకుందో తెలిసిందే. చాన్సాళ్ల తర్వాత మళ్ళీ థియేటర్ల ముందు హాస్ ఫుల్ బోర్డులు కనిపించాయి. అంచనాలను మించి ఫుల్ పాజిటివ్ టాక్ వచ్చింది. రివ్యూలు అదిరిపోయాయి. ధనుష్ యాక్టింగ్ కి వందకు వంద మార్కులు పడినప్పటికీ.. నాగార్జున పాత్ర ప్రస్తుతం టాక్ ఆఫ్ ది టాలీవుడ్ అయిపోయింది. ఇక సమీరా పాత్రను పోషించిన రమ్యిక్ మందన్నా అయితే ఆ పాత్రతో ఒదిగిపోయి నటించింది. దీంతో రమ్యిక్ యాక్టింగ్ కు తెలుగు ప్రేక్షకులు మరో సారి ఫిదా అయ్యారు. అయితే తాజాగా ఆమె పై వస్తున్న ఈ ప్రశంసల నేపథ్యంలో తన అనుభూతులను సోషల్ మీడియా వేదికగా పంచుకుంది రమ్యిక్. ఈ పాత్రలో ఒదిగిపోయే అవకాశం కల్పించిన దర్శకుడు శేఖర్ కమ్మలకు ఆమె కృతజ్ఞతలు తెలిపారు.. 'శేఖర్ కమ్మల సార్ దర్శకత్వంలో నటించాలనేది నా కోరిక. ఆ కోరిక 'కుబేర' తో నెరవేరింది. సమీరా పాత్రలో నా నటనకు వస్తున్న ఆదరణ చాలా ఆనందంగా ఉంది. ఈ పాత్రకు శేఖర్ సార్ వల్లే నేను జీవం పోయగలిగాను. ప్రతి సన్నివేశం లో నాకు పూర్తి స్వేచ్ఛ ఇచ్చారు. అలాగే ధనుష్ లాంటి నటుడు పక్కన ఉన్నప్పుడు ప్రతీసీన్ లో శ్రద్ధ పెట్టాల్సిందే. నాగార్జున సర్ గురించి ఎంత చెప్పినా తక్కువే. ఆయన జీవితం ఎంతో మందికి ఆదర్శం. ఆయన నుంచి నేనెన్నో నేర్చుకున్నాను 'కుబేర' సినిమా అందరు తప్పక చూడాల్సిన చిత్రం. సమీరా పాత్ర, కథ, మొత్తం ఒక అందమైన గందరగోళం లాంటిది. మీరు చూసిన తర్వాత నా మాట అర్థమవుతుంది' అంటూ టీమ్ కి మరో సారి కృతజ్ఞతలు తెలిపారు రమ్యిక్. ప్రజెంట్ ఈ మాటలు సోషల్ మీడియాలో వైరల్ అవుతున్నాయి.

